


# Chemistry

## පරමාණුක ව්‍යුහය

### Atomic Structure

කෙටි සටහන්




විද්‍යා ඇණ දණ්ඩ  
තැණු කිරණ විකිරණ කතෝදරණයේ නිකවත්තම...



මොරටුව විශ්ව විද්‍යාලයේ ලියෝ සමාජය


# 1) පදාර්ථය පිළිබඳ පරමාණුක වාදය.

- පරමාණු ලෙස හඳුන්වන පදාර්ථයේ බෙදිය නොහැකි තැනුම් ඒකක සඳහා හිශ්විත අර්ථ දැක්වීම ඉදිරිපත් කරන ලද්දේ 1808 දී ඉංග්‍රීසි ජාතික විද්‍යාඥයකු හා පාසල් ගුරුවරයකු වූ ජෝන් ඩෝල්ටන් (1766-1844) විසිනි.
- ඩෝල්ටන්ගේ පරමාණුක වාදය ප්‍රධාන උපග්‍රහණ සතරක් පදනම් වී තිබේ.
  - මූලද්‍රව්‍ය සෑදී ඇත්තේ පරමාණු යනුවෙන් හැඳින්වෙන අභිශයින්ම කුඩා බෙදිය නොහැකි අංශු වලිනි.
  - යම් මූලද්‍රව්‍යක සියලු පරමාණු ස්කන්ධයෙන් හා තරමින් එකිනෙකට සමාන වන අතර යම් මූලද්‍රව්‍යක පරමාණු අන් සියලු මූලද්‍රව්‍යවල පරමාණු වලින් වෙනස් වේ.
  - රසායනික ප්‍රතික්‍රියා වලින් එක් මූලද්‍රව්‍යක පරමාණු , තවත් මූලද්‍රව්‍යක පරමාණු බවට වෙනස් කළ නොහැක. එනම් රසායනික ප්‍රතික්‍රියා වලදී පරමාණු මවීමට හෝ විනාශ වීමට භාජනය නොවේ.
  - වෙන්වෙන් මූලද්‍රව්‍යවල පරමාණු දෙකක් හෝ වැඩි ගණනක් සරල සංඛ්‍යාත්මක අනුපාතවලින් සම්බන්ද වීමෙන් වොංයෝග ඇතිවේ.
- ඩෝල්ටන්ගේ පරමාණුක ආකෘතිය හැඳින්වෙන්නේ 'ගෝල්' බෝල ආකෘතිය යනුවෙනි.
- 1891 දී ජෝන්ස්ටන් පී. ස්ටෝනි(1826-1911) විසින් විද්‍යුතයෙහි මූලික අංශු සඳහා ඉලෙක්ට්‍රෝනය යන නම දෙන ලද නමුත් එහි පැවැත්ම පිළිබඳ කිසිදු පරීක්ෂණාත්මක සාක්ෂ්‍යයක් නො විය.
- බ්‍රිතාන්‍ය ජාතික භෞතික හා රසායන විද්‍යාඥයකු වූ ඡ්‍රිමත් විලියම් ක්රිස්ටෝෆර් (1832-1919) නිපැයුමක් වූ මේ උපකරණය ක්රිස්ටෝෆර් නලය හෙවත් කැතෝඩ කිරණ නලය ලෙස හඳුන්වනු ලැබිණි.



1.2 රූපය කැතෝඩ කිරණ නලය

- ක්රිස්ටෝෆර් නලයක ඉලෙක්ට්‍රෝඩ දෙකට ඉහළ වෝල්ටීයතා ප්‍රභවයක් සන්ධි කළ විට රන් කළ සෘණ ආරෝපිත තහඩුවෙන් හෙවත් කැතෝඩයෙන් අද්‍රැශ්‍යමාන කිරණ ධාරාවක් නිපදවෙන බව පෙන්වුම් කෙරිණි.
- කැතෝඩයෙන් නිකුත් වන මෙම කිරණ කැතෝඩ කිරණි යනුවෙන් හැඳින්විණි.
- කැතෝඩය කුමන ද්‍රව්‍යයකින් සැදුණු එකක් වුවත් සහ නලය තුල ඇති වායුව කුමක් වුවත් කැතෝඩ කිරණ ස 'විභාවයෙන් ඒකාකාර වන බව බ්‍රිතාන්‍ය විද්‍යාඥයකු වූ ජේ.ජේ. තෝම්සන් (1856-1940) විසින් නිරීක්ෂණය කරන ලදි.
- ජේ.ජේ. තෝම්සන් ඉලෙක්ට්‍රෝනයේ ආරෝපණය හා ස්කන්ධය අතර අනුපාතය ගණනය කිරීමට හැකි වූ අතර, ඉන් ලද ප්‍රතිඵලය  $1.76 \times 10^8 \text{ C g}^{-1}$  (ග්රෑම්යට කුලෝම්) විය.



1.3 රූපය තෝම්සන්ගේ කැතෝඩ කිරණ නලය

**කැතෝඩ කිරණවල ගුණ (පරීක්ෂණාත්මක නිරීක්ෂණ)**

- කැතෝඩ කිරණවල පටය සරල රේඛීය වේ.
- කැතෝඩ කිරණ යනු ස්කන්ධයක් හා චාලක ගතිකයක් සහිත අංශු කඳුම්බයකි.
- කැතෝඩ කිරණ සෘණ ලෙස ආරෝපිත ය.
- කැතෝඩ කිරණවල ස්වභාවය විසර්ජන නළය තුළ ඇති වායුව අනුව හෝ කැතෝඩය සැදී ඇති ද්‍රව්‍යය අනුව හෝ වෙනස් නො වේ.
- විවිධ වායුවලින් ලැබෙන කැතෝඩ කිරණවල ආරෝපණය/ ස්කන්ධය අනුපාතය (e/m අනුපාතය) හරියටම සමාන වේ.
- 1909 දී තෙල් බින්දු පරීක්ෂණය පදනම් කර ගනිමින් ඉලෙක්ට්‍රෝන යේ ආරෝපණය  $1.602 \times 10^{-19} \text{ C}$  ලෙස අනාවරණය කර ගැනීමට රොබට් මිලිකන් (1868-1953) සමත් විය.

$$\text{ඉලෙක්ට්‍රෝනයේ ස්කන්ධය} = \frac{1.602 \times 10^{-19} \text{ C}}{1.76 \times 10^8 \text{ C/g}} = 9.10 \times 10^{-28} \text{ g}$$


**පරමාණුක න්‍යෂ්ටිය**

- පර්මන් ජාතික භෞතික විද්‍යාඥ එයුජන් ගෝලඩ්ස්ටයින් පදාර්ථයේ ධන ආරෝපණවල පැවැත්ම පරීක්ෂණාත්මක ලෙස සනාථ කළේ ය.
- ධන අයන සියල්ල සෘණ කැතෝඩය වෙත ආකර්ෂණය වන අතර, ඉන් සමහරක් කැතෝඩයේ සිදුර හරහා ගමන් කරයි. කැතෝඩයේ සිදුර තුළින් ගමන් කරන හෙයින් ගෝ 'ලිඩ්ස්ටයින් විසින් මේ කිරණ හම් කරන ලද්දේ 'නාළ කිරණ' යනුවෙනි.

**ධන කිරණවල ගුණ (පරීක්ෂණවලින් ලද නිරීක්ෂණ)**


- ධන කිරණ සරල රේඛීය මාර්ගවල ගමන් ගන්නා අතර, ඒවායෙහි පටයේ තබන ලද වස්තුවල ජායා ඇති කරයි.

- ඒවාට ඒවායේ පටයේ තබන ලද හබල් සකයක් වලනය කළ හැකි ය.
- මෙම කිරණ ධන ලෙස ආරෝපිත වන අතර, විද්‍යුත් කේන්ද්‍රයකට භාජන කළ විට ඒවා එහි සෘණ ලෙස ආරෝපිත තහඩුව වෙත උත්ක්‍රමය වේ.
- ධන කිරණවල ස්වභාවය, විසර්ජන නළයේ අඩංගු වායුව මත රඳා පවතී.
- ප්‍රෝටෝනයේ ස්කන්ධය  $1.6 \times 10^{-24} \text{ g}$  හෝ 1.007276 ම (පරමාණුක ස්කන්ධය ඒකකය) හෝ Da ඩෝල්ටන් (Daltons). (පරමාණුක ස්කන්ධ ඒකකය, අතීතයේ දී 'mu ලෙස සංකේතවත් කර ඇත)
- ප්‍රෝටෝනයක නිරපේක්ෂ ආරෝපණය (ධන) කුලෝම්  $1.6 \times 10^{-19}$  කි.
- ප්‍රෝටෝනයක සාපේක්ෂ ආරෝපණය +1 කි.
- ප්‍රංශ ජාතික විද්‍යාඥයකු වූ හෙන්රි බෙකරල් (1852-1908) විසින් 1896 දී විකිරණශීලීතාව සොයා ගැනීමෙන් ඉක්බිති බ්‍රිතාන්‍ය ජාතික භෞතික විද්‍යාඥ ශ්‍රීමත් අර්නස්ට් රදගර්ඩ් (1871-1973) විකිරණශීලී ද්‍රව්‍යවලින් තුන් ආකාරයක විකිරණ, එනම් ඇල්ෆා, බීටා හා ගැමා කිරණ නිකුත් වන බව පෙන්වා දුන්නේ ය.



1.9 රූපය විද්‍යුත් කේන්ද්‍රයක ඇල්ෆා (α), ඇල්ෆා (β) සහ ගැමා (γ) කිරණවල හැසිරීම

**රදගර්ඩ්ගේ රන්පත් පරීක්ෂාව**



1.11 රූපය රදගර්ඩ්ගේ රන්පත් පරීක්ෂාව



පසුකාලීනව, විශේෂයෙන් ම ස්කන්ධ වර්ණාවලීක්ෂණය පදනම් කොට සිදු කරන ලද අධ්‍යයනවලින් පෙන්වුණු කරන ලද්දේ පරමාණුවල ස්කන්ධය, ඒවායේ ඇතුළත් ප්‍රෝටෝනවල හා ඉලෙක්ට්‍රෝනවල ස්කන්ධයට වඩා වැඩි බවයි. එම නිසා පරමාණුවේ ස්කන්ධයට දායක වන තවත් උප අංශුවක් තිබිය යුතු වේ. 1932 දී බ්‍රිතාන්‍ය විද්‍යාඥයකු වූ ශ්‍රීමත් ජේම්ස් චැඩ්වික් (1891-1972) විසින් නියුට්‍රෝනය සොයා ගනු ලැබිණි. නියුට්‍රෝනයේ ආරෝපණය ශුන්‍ය (0) වන අතර, එහි ස්කන්ධය  $1.6749 \times 10^{-24}$  g හෙවත් 1.008665 u වේ.



(a)



(b)

1.13 රූපය (a) ජේම්ස් චැඩ්වික් සහ (b) නිල්ස් බෝර්

රදර්ෆර්ඩ්ගේ කාලයේ පටන් භෞතික විද්‍යාඥයන් විසින් වඩ වඩාත් පරමාණුක න්‍යෂ්ටිය ගැන හැදෑරීම් කරන ලදී. 1913 දී ඩෙන්මාර්ක් ජාතික භෞතික විද්‍යාඥයකු වූ නිල්ස් හෙන්ඩ්‍රික් ඩේවිඩ් බෝර් (1885-1962) එවකට දැන තිබූ අදහස් සම්පිණ්ඩනය කරමින්, හිරු වටා ග්‍රහලෝක පරිභ්‍රමණය වන්නේ යම් සේ ද පරමාණුක න්‍යෂ්ටිය ද ඒ වටා වූ කක්ෂවල

9


### පරමාණුක ක්‍රමාංකය, සමස්ථානික හා ස්කන්ධ ක්‍රමාංකය

- රදර්ෆර්ඩ්ගේ සම-සහකරුවෙකු වූ ඉංග්‍රීසි භෞතික විද්‍යාඥ හෙන්රි ගේව්න් ජෙෆරි මෝසර් (1887-1915), න්‍යෂ්ටියෙහි ධන ආරෝපණ සංඛ්‍යාව වැඩි වන්නේ ඉලෙක්ට්‍රෝන ඒකක එකින් එක බව සොයා ගත්තේ ය.

පරමාණුක ක්‍රමාංකය (Z) = ප්‍රෝටෝන සංඛ්‍යාව = පරමාණුවක ඉලෙක්ට්‍රෝන සංඛ්‍යාව

- බ්‍රිතාන්‍ය විද්‍යාඥයන් වූ ජේ.ජේ. තොම්සන් සහ ෆ්රැන්සිස් විලියම් ඇස්ටන් (1877-1945) විසින් නිපදවන ලද ස්කන්ධ හේද මානය, මුල් ම වරට සමස්ථානික (නියෝන්වල) සොයා ගැනීම සඳහා 1912-13 අතර කාලයේ දී ඔවුන් විසින් භාවිත කරන ලදී.
- පරමාණුවක ඇති ප්‍රෝටෝන සංඛ්‍යාවේ හා නියුට්‍රෝන සංඛ්‍යාවේ එකතුව එහි ස්කන්ධ ක්‍රමාංකය නම් වේ.

ස්කන්ධ ක්‍රමාංකය (A) = ප්‍රෝටෝන සංඛ්‍යාව (Z) + නියුට්‍රෝන සංඛ්‍යාව



1.15 රූපය කාබන්වල පරමාණුක සංකේත

#### 1.1 නිදසුන

$^{197}\text{Au}$  පරමාණුවක ඇති ප්‍රෝටෝන, නියුට්‍රෝන හා ඉලෙක්ට්‍රෝන සංඛ්‍යාව කවරේ ද?

#### විසඳුම:

උඩුපෙළ 197 ස්කන්ධ ක්‍රමාංකය (ප්‍රෝටෝන + නියුට්‍රෝන) වේ. ආවර්තිතා වගුවේ පෙන්වුම් කෙරෙන පරිදි රන්වල පරමාණුක ක්‍රමාංකය 79 වේ. එහෙයින්  $^{197}\text{Au}$  පරමාණුවක ප්‍රෝටෝන 79ක්, ඉලෙක්ට්‍රෝන 79ක් හා නියුට්‍රෝන  $197 - 79 = 118$ ක් ඇතුළත් ය.

- සමාන පරමාණුක ක්‍රමාංකවලින් යුත් එහෙත් වෙනස් ස්කන්ධ ක්‍රමාංක සහිත (එනම් එක ම ප්‍රෝටෝන සංඛ්‍යා සහ වෙනස් නියුට්‍රෝන සංඛ්‍යා සහිත) පරමාණු එකිනෙකෙහි සමස්ථානික යනුවෙන් හැඳින්වේ.

### පරමාණුක ස්කන්ධ පරිමාණය

- ඉතා කුඩා ස්කන්ධ ආශ්‍රිතව කටයුතු කිරීමේ දී ඒකීකරණය කරන ලද පරමාණුක ස්කන්ධ එකකය (u) භාවිතයට ගැනීම පහසු ය.

$$1 \text{ u හෝ } 1 \text{ Da (පෙර amu)} = \frac{12 \text{ g}}{6.02214 \times 10^{23}} \times \frac{1}{12} = 1.66054 \times 10^{-24} \text{ g}$$

$$1 \text{ u} = 1.66054 \times 10^{-24} \text{ g} \quad \text{හා} \quad 1 \text{ g} = 6.02214 \times 10^{23} \text{ u හෝ Da}$$



## මූලද්‍රව්‍යයක මධ්‍යක පරමාණුක ස්කන්ධය සහ සාපේක්ෂ පරමාණුක ස්කන්ධය

මධ්‍යක පරමාණුක ස්කන්ධය =  $\sum (\text{සමස්ථානික ස්කන්ධය}) \times (\text{භාගික සමස්ථානික සුලභතාව})$

### 1.2 නිදසුන

ස්වාභාවිකව පවත්නා කාබන්  $^{12}\text{C}$ , 98.93% කින් ද  $^{13}\text{C}$ , 1.07% කින් ද නොගිනිය හැකි කුඩා  $^{14}\text{C}$  ප්‍රමාණයකින් ද සමන්විත ය. එම මුළු සමස්ථානික දෙකෙහි ස්කන්ධ පිළිවෙළින් 12 u (හරියට ම) සහ 13.00335 u වේ. මේ අනුව කාබන්වල මධ්‍යක පරමාණුක ස්කන්ධය ගණනය කරන්න.

විසඳුම :

$$(0.9893 \times 12.00 \text{ u}) + (0.0107 \times 13.00335 \text{ u}) = 12.01 \text{ u}$$

- පරමාණුක ස්කන්ධය, පරමාණු මවුලයක ස්කන්ධයක් ලෙස ( $\text{g mol}^{-1}$  ඒකකවලින්) ප්‍රකාශ කරනු ලබන කල්හි ඊට මූලද්‍රව්‍යයේ නොහොත් පරමාණු වේ මවුලික ස්කන්ධය යැයි කියනු ලැබේ.
- $1 \text{ g} = 6.02214 \times 10^{23} \text{ u}$  හා පරමාණු මවුල එකක් පරමාණු  $6.02214 \times 10^{23}$  බැවින් කාබන්වල මවුලික ස්කන්ධය  $12.01 \text{ g mol}^{-1}$  වේ.
- සාපේක්ෂ පරමාණුක ස්කන්ධය (Ar) මාන රහිත භෞතික රාශියකි. එය මූලද්‍රව්‍යයක පරමාණුවල මධ්‍යක ස්කන්ධය සහ (ඒකීකරණය කරන ලද පරමාණුක ස්කන්ධ ඒකකය යනුවෙන් හැඳින්වෙන) කාබන්-12 පරමාණුවේ ස්කන්ධයෙන්  $1/12$  අතර අනුපාතයකි.

### අයහ

- පරමාණුවකින් ඉලෙක්ට්‍රෝන ඉවත් වුව හොත්, හැන හොත් ඊට ඉලෙක්ට්‍රෝන එකතු වුව හොත් සැදෙන්නේ ආරෝපිත අංශුවකි. එය අයනයක් යනුවෙන් හැඳින්වේ.
- ධන ආරෝපණයක් සහිත අයනයක් කැටායනයක් යනුවෙන් ද සෘණ ආරෝපණයක් සහිත අයනයක් ඇනායනයක් යනුවෙන් ද නම් කෙරේ.




## 1.16 රූපය සෝඩියම් පරමාණුවක අයනීකරණය

## 2) විද්‍යුත්-චුම්බක විකිරණ හා පද්‍යාර්ථයේ තරංගාකාර ගුණ

- විද්‍යුත්-චුම්බක තරංග යනු ඊක්තයක් තුළ ආලෝකයේ වේගයෙන් ප්‍රචාරණය වන එකිනෙක සමඟ සම්පාත වූ විද්‍යුත් හා චුම්බක ක්ෂේත්‍ර වේ.
- සියලු ආකාරයේ විද්‍යුත්-චුම්බක විකිරණ ඊක්තයක් තුළ දී ආලෝකයේ වේගයෙන් (c), එනම්  $2.998 \times 10^8 \text{ m s}^{-1}$  ක වේගයෙන් ගමන් ගන්නා අතර, තරංගාකාර ගුණවලින් යුක්ත ය.
- යාබද ශීර්ෂ දෙකක් හෝ නිමින දෙකක් අතර දුර (චක්‍රයක දුර) තරංග ආයාමය ලැම්ඩා නම් වේ.
- තත්පරයක් තුළ යම් ලක්ෂ්‍යයක් පසු කර යන සම්පූර්ණ තරංග ආයාම සංඛ්‍යාව හෙවත් චක්‍ර සංඛ්‍යාව තරංගයේ සංඛ්‍යාතය (v) නම් වේ.
- සංඛ්‍යාතය ප්‍රකාශ කෙරෙනුයේ තත්පරයට චක්‍ර ලෙස හෙවත් හර්ට්ස් (Hz) යන ඒකකයෙනි.

$$c = v\lambda$$

තරංග ආයාමය ( $\lambda$ )



## 1.19 රූපය විද්‍යුත්-චුම්බක තරංගයක්


### 1.3 නිදසුන

පොදු ස්ථාන ආලෝකවත් කිරීමට යොදන සෝඩියම් වාෂ්ප පහන්වලින් නිකුත් කෙරෙන කහ ආලෝකයෙහි තරංග ආයාමය 589 nm වේ. මේ විකිරණයෙහි සංඛ්‍යාතය ගණනය කරන්න.

විසඳුම :

$$v = \frac{c}{\lambda} = \left( \frac{3.00 \times 10^8 \text{ m/s}}{589 \text{ nm}} \right) \left( \frac{1 \text{ nm}}{10^{-9} \text{ m}} \right) = 5.09 \times 10^{14} \text{ s}^{-1}$$

- විද්‍යුත්-චුම්බක විකිරණ ඒවායේ තරංග ආයාමවල ආරෝහණ පිළිවෙළ අනුව පෙළගැස්වූ විට ලැබෙන්නේ විද්‍යුත්-චුම්බක වර්ණාවලියයි.



1.20 රූපය විද්‍යුත්-චුම්බක වර්ණාවලිය

### ශක්ති ක්වොන්ටම්කරණය

- 1900 දී ජර්මන් ජාතික භෞතික විද්‍යාඥයකු වූ මැක්ස් ප්ලාන්ක් (1958 - 1947) ශක්තිය ක්වොන්ටම්කරණය වී ඇති බව ප්‍රකාශ කළේ ය.
- මින් අදහස් වන්නේ පරමාණුවලින් ශක්තිය විමෝචනය වන්නේ, හැත හොත් අවශෝෂණය වන්නේ යම් අවමයකින් යුත් විචිත්ත ප්‍රමාණ වශයෙන් බවයි.
- කුඩාතම ශක්ති ප්‍රමාණවලට ප්ලාන්ක් විසින් දෙන ලද නම වූයේ 'නිශ්චිත ප්‍රමාණ' යන අරුතැති ක්වොන්ටම් යන්නය

$$E = hv$$

- මෙහි  $h$  යනු ප්ලාන්ක් නියතය ලෙස හැඳින්වෙන නියතයක් වන අතර, එහි අගය  $6.626 \times 10^{-34} \text{ J s}$  (පුල් තත්පර) වේ.
- 'ශක්ති අංශුවක්' ලෙස ක්‍රියා කරන එක් පොදියක් ෆෝටෝනයක් වශයෙන් හඳුන්වනු ලැබේ.

$$\text{ෆෝටෝනයක ශක්තිය} = E = hv$$

### 1.4 නිදසුන

තරංග ආයාමය 589 nm වූ කහ ආලෝකයේ ෆෝටෝනයක ශක්තිය ගණනය කරන්න.

විසඳුම:

$$v = \frac{c}{\lambda} = 5.09 \times 10^{14} \text{ s}^{-1}$$

$$E = hv = (6.626 \times 10^{-34} \text{ J s}^{-1}) \times 5.09 \times 10^{14} \text{ s}^{-1} = 3.37 \times 10^{-19} \text{ J}$$

විකිරණය වන එක් ෆෝටෝනයකින් සැපයෙන ශක්තිය  $3.37 \times 10^{-19} \text{ J}$  නම්, මේ ෆෝටෝන මවුලයකින් සැපයෙන ශක්තිය

$$= (6.02 \times 10^{23} \text{ mol}^{-1}) (3.37 \times 10^{-19} \text{ J})$$

$$= 2.03 \times 10^5 \text{ J mol}^{-1}$$


$$\lambda = \frac{h}{p} = \frac{h}{mv}$$

### 3) පරමාණුවල ඉලෙක්ට්‍රෝනික ශක්ති මට්ටම්


- පරමාණුවක හෝ අයනයක අයනීකරණ ශක්තිය යනු භෞම අවස්ථාවේ ඇති ඒකලින වායුමය පරමාණුවකින් හෝ අයනයකින් ඉලෙක්ට්‍රෝනයක් ඉවත් කිරීමට අවශ්‍ය අවම ශක්තියයි.

#### හයිඩ්‍රජන් වර්ණාවලිය


- ආලෝක බල්බ සහ තාරකා ඇතුළු බොහෝ සාමාන්‍ය විකිරණ ප්‍රභව විවිධ තරංග ආයාම රාශියකින් යුත් විකිරණ නිපදවන අතර එවැනි ප්‍රභවවලින් නිකුත් වන විකිරණ සංරචක තරංග ආයාමවලට වෙන් කළ විට ඇති වන්නේ වර්ණාවලියකි.
- සියලු තරංග ආයාමවලින් අන්තර්ගත මේ වර්ණ පරාසය සන්තත වර්ණාවලියක් යනුවෙන් හැඳින්වේ.



1.23 රූපය හයිඩ්‍රජන්වල සිදු විය හැකි ඉලෙක්ට්‍රෝන විමෝචනය




1.24 (a) රූපය හයිඩ්‍රජන්වල රේඛා වර්ණාවලිය




1.24 (b) රූපය හයිඩ්‍රජන්වල රේඛා වර්ණාවලිය

#### කාක්ෂිකවල හැඩ

- පරමාණුවක් වටා ඉලෙක්ට්‍රෝනයක් පිහිටීමේ සම්භාවිතාව, එහි න්‍යෂ්ටිය වටා ඉලෙක්ට්‍රෝන ඝනත්වය ව්‍යාප්ත වී ඇති ආකාරය (කාක්ෂිකවල හැඩය) අපට පෙන්වා දෙයි.



1.25 රූපය s කාක්ෂිකවල හැඩය



1.26 රූපය p කාක්ෂිකවල හැඩය

#### කාක්ෂික හා ක්වොන්ටම් අංක

- බෝර් ආකෘතිය මගින් කක්ෂයක් විස්තර කෙරෙන  $n$  නම් වූ එක් ක්වොන්ටම් අංකයක් හඳුන්වා දෙන ලදී.

#### 1. ප්‍රධාන ක්වොන්ටම් අංකය, $n$

මේ ක්වොන්ටම් අංකයෙන් ඉලෙක්ට්‍රෝනය පරමාණුව තුළ අන්තර් කර ගන්නා වූ ප්‍රධාන ශක්ති මට්ටම (ඉලෙක්ට්‍රෝන කවචය) අර්ථ දැක්වෙයි.



## 2. කෝණික ගම්‍යතා(හෙවත් උද්දිගංශ)ක්වනටම් අංකය, l

ඒ ඒ කාක්ෂිකයට හිමි වන 0, 1, 2, 3 යන ක හි අගයවලට අනුරූපව ඒවා s, p, d සහ f යන අක්ෂර වලින් සංකේතවත් වෙයි.

එක ම n හා l අගයන් දරන්නා වූ කාක්ෂික කුලකයක් උපකච්ඡයක් යනුවෙන් හැඳින්වේ.

## 3. චුම්බක ක්වොන්ටම් අංකය, ml

ml සඳහා තිබිය හැකි අගයයන් වන්නේ 2, 1, 0, -1 සහ -2 ය.

## 4. භ්‍රමණ ක්වොන්ටම් අංකය, ms

$\frac{1}{2}$  හා  $-\frac{1}{2}$  යනුවෙන් මීට අත් කර ගත හැකි අගයයන් දෙකකි.

1.2 වගුව n, l සහ  $m_l$  අගයන් අතර සම්බන්ධතාව

| n | l ට තිබිය හැකි අගයයන් | උපකච්ඡය | $m_l$ ට තිබිය හැකි අගයයන් | උපකච්ඡය ඇති කාක්ෂික සංඛ්‍යාව | කච්ඡය ඇතුළත් මුළු කාක්ෂික සංඛ්‍යාව |
|---|-----------------------|---------|---------------------------|------------------------------|------------------------------------|
| 1 | 0                     | 1s      | 0                         | 1                            | 1                                  |
| 2 | 0                     | 2s      | 0                         | 1                            | 4                                  |
|   | 1                     | 2p      | -1, 0, 1                  | 3                            |                                    |
| 3 | 0                     | 3s      | 0                         | 1                            | 9                                  |
|   | 1                     | 3p      | -1, 0, 1                  | 3                            |                                    |
|   | 2                     | 3d      | -2, -1, 0, 1, 2           | 5                            |                                    |
| 4 | 0                     | 4s      | 0                         | 1                            | 16                                 |
|   | 1                     | 4p      | -1, 0, 1                  | 3                            |                                    |
|   | 2                     | 4d      | -2, -1, 0, 1, 2           | 5                            |                                    |
|   | 3                     | 4f      | -3, -2, -1, 0, 1, 2, 3    | 7                            |                                    |

- පැවැතිය හැකි ක්වොන්ටම් අංකවල සීමා, පහත දැක්වෙන ඉතා වැදගත් නිරීක්ෂණවලට තුඩු දෙයි.

1. ප්‍රධාන ක්වොන්ටම් අංක n වූ කච්ඡයක් හරියට ම n උපකච්ඡ සංඛ්‍යාවක් දරයි.

එක් එක් උපකච්ඡය l හි අගය 0 සිට (n-1) දක්වා වූ අගය අතුරින් කිසියම් අගයකට අනුරූප වේ. ඒ අනුව පළමු (n=1) කච්ඡය 1s (l=0) යන එක ම උපකච්ඡය ද දෙවැනි (n=2) කච්ඡය 2s (l=0) හා 2p (l=1) යන උපකච්ඡ දෙක ද තුන් වැනි (n=3) කච්ඡය 3s, 3p, 3d යනාදී වශයෙන් ද උපකච්ඡ තුනක් දරයි.

2. එක් එක් උපකච්ඡයක නිශ්චිත කාක්ෂික සංඛ්‍යාවක් අන්තර්ගත ය.

එක් එක් කාක්ෂිකය,  $m_l$  සඳහා ගත හැකි යම් අගයකට අනුරූප ය. දෙන ලද l අගයක් සඳහා  $-l$  සහ  $+l$  අතර පරාසයක පිහිටි අගයන් (2l+1) සංඛ්‍යාවක් ගත හැකිය. මේ අනුව එක් s (l=0) උපකච්ඡයකට එක් කාක්ෂිකයක් පවතී ; එක් p (l=1) උපකච්ඡයකට කාක්ෂික තුනක් පවතී; එක් d (l=2) උපකච්ඡයකට කාක්ෂික පහක් ආදී වශයෙන් වේ.


3. ප්‍රධාන ක්වොන්ටම් අංකය n වන කච්ඡයක ඇති මුළු කාක්ෂික සංඛ්‍යාව  $n^2$  වේ.

මෙහි ප්‍රතිඵලයක් වශයෙන් ඇති වන 1, 4, 9 සහ 16 යන කාක්ෂික සංඛ්‍යා ආවර්තිතා වගුවේ දක්නට ලැබෙන රටාවට සම්බන්ධ ය. ආවර්තිතා වගුවේ පේළිවල ඇති 2, 8, 18 සහ 32 යන මූලද්‍රව්‍ය සංඛ්‍යා ඉහත සංඛ්‍යාවල දෙගුණය බව අපට පෙනේ.


## 4) ඉලෙක්ට්‍රෝන වින්‍යාස

### අවුර් බාව මූලධර්මය

- අවුර් බාව මූලධර්මයට අනුව පරමාණුවක ඉලෙක්ට්‍රෝන පිරිම ආරම්භ වන්නේ අවම ශක්තියෙන් යුත් උපකච්ඡ මට්ටමෙනි.
- අනතුරු ව ශක්තිය ආරෝහණය වන අනුපිළිවෙලට ඉහළ ශක්ති මට්ටම්වලට ඉලෙක්ට්‍රෝන පිරිම සිදු වේග (අවුර් බාව මූලධර්මය) යන පරිමන් වචනයෙහි තේරුම ගොඩනැගිම් යන්නයි).



1.27 රූපය ඉලෙක්ට්‍රෝන පිරිමේ අනුපිළිවෙල



1.28 රූපය පරමාණුවක ශක්ති මට්ටම් පිහිටන අනුපිළිවෙල



## පවිලි ඛනිජකාර මූලධර්මය

- 1925 දී වොල්ෆ්ගැංග් පවිලි විසින් උපග්‍රහණය කිරීමට යෙදුණු පවිලි ඛනිජකාර මූලධර්මයෙන් ප්‍රකාශ කෙරෙනුයේ යම් පරමාණුවක ඇති ඉලෙක්ට්‍රෝන දෙකකට එක ම ක්වොන්ටම් අංක තුනකින් ( $n, l, ml$  හෝ  $ms$ ) පැවතිය නොහැකි බව ය.
- පරමාණුවක විවිධ කාක්ෂිකවල ඉලෙක්ට්‍රෝන පැතිරී ඇත්තේ ඒ ඒ කාක්ෂිකවල සාපේක්ෂ ශක්තීන් අනුව හා පවිලිගේ ඛනිජකාර මූලධර්මයට අනුව ය. මේ ඉලෙක්ට්‍රෝන ව්‍යාප්ති පරමාණුවේ ඉලෙක්ට්‍රෝන වින්‍යාසය ලෙස හැඳින්වේ.

## හුන්ඩ් ගේ නීතිය

- පිරිහුණු කාක්ෂිකවල ශක්තිය අවම වන්නේ සමාන භ්‍රමණයකින් යුත් ඉලෙක්ට්‍රෝන සංඛ්‍යාව උපරිම වන විට බව හුන්ඩ් ගේ නීතියෙන් ප්‍රකාශ වේ.

1.3 වගුව දෙවන සහ තුන්වන ආවර්තයේ පිහිටි සැහැල්ලු මූලද්‍රව්‍ය කිහිපයක ඉලෙක්ට්‍රෝන වින්‍යාසය

| මූලද්‍රව්‍යය | මුළු ඉලෙක්ට්‍රෝන ගණන | කාක්ෂික සටහන         |                      |                                        | ඉලෙක්ට්‍රෝන වින්‍යාසය |
|--------------|----------------------|----------------------|----------------------|----------------------------------------|-----------------------|
|              |                      | 1s                   | 2s                   | 2p                                     |                       |
| Li           | 3                    | $\uparrow\downarrow$ | $\uparrow$           |                                        | $1s^2 2s^1$           |
| Be           | 4                    | $\uparrow\downarrow$ | $\uparrow\downarrow$ |                                        | $1s^2 2s^2$           |
| B            | 5                    | $\uparrow\downarrow$ | $\uparrow\downarrow$ | $\uparrow$                             | $1s^2 2s^2 2p^1$      |
| C            | 6                    | $\uparrow\downarrow$ | $\uparrow\downarrow$ | $\uparrow\uparrow$                     | $1s^2 2s^2 2p^2$      |
| N            | 7                    | $\uparrow\downarrow$ | $\uparrow\downarrow$ | $\uparrow\uparrow\uparrow$             | $1s^2 2s^2 2p^3$      |
| Ne           | 10                   | $\uparrow\downarrow$ | $\uparrow\downarrow$ | $\uparrow\downarrow\uparrow\downarrow$ | $1s^2 2s^2 2p^6$      |
| Na           | 11                   | $\uparrow\downarrow$ | $\uparrow\downarrow$ | $\uparrow\downarrow\uparrow\downarrow$ | $1s^2 2s^2 2p^6 3s^1$ |

## සම්පිණ්ඩිත ඉලෙක්ට්‍රෝන වින්‍යාසය

- අභ්‍යන්තර කවචවල ඇති ඉලෙක්ට්‍රෝන හැඳින්වෙන්නේ හර ඉලෙක්ට්‍රෝන යනුවෙනි.
- උච්ච වායු හරයට පිටතින් ඇති ඉලෙක්ට්‍රෝන හැඳින්වෙන්නේ ඛනිජ-කවච ඉලෙක්ට්‍රෝන හෙවත් සංයුජතා කවච ඉලෙක්ට්‍රෝන යනුවෙනි.

- (a) 14 වැනි මූලද්‍රව්‍යය වන සිලිකන්වල භූමි අවස්ථාවේ ඉලෙක්ට්‍රෝන වින්‍යාසය ලියන්න.  
(b) භූමි අවස්ථාවේ ඇති සිලිකන් පරමාණුවක නිරූපණමක ඉලෙක්ට්‍රෝන කොපමණ තිබේද?


විසඳුම

- (a).  $1s^2 2s^2 2p^6 3s^2 3p^2$  හෝ  $[\text{Ne}] 3s^2 3p^2$

| 1s                   | 2s                   | 2p                                     | 3s                   | 3p                 |
|----------------------|----------------------|----------------------------------------|----------------------|--------------------|
| $\uparrow\downarrow$ | $\uparrow\downarrow$ | $\uparrow\downarrow\uparrow\downarrow$ | $\uparrow\downarrow$ | $\uparrow\uparrow$ |

- (b) නිරූපණමක ඉලෙක්ට්‍රෝන දෙකකි.

## 5) ආවර්තිතා වගුව ගොඩනැගීම




1.31 රූපය ආවර්තිතා වගුවේ කලාප

# 6)s හා p ගොනුවල මූලද්‍රව්‍ය පෙන්නුම් ආවර්තීය නැඹුරුතා

## පරමාණුවල සහ අයනවල තරම

### වැන්ඩර්වාල් අරය

- සර්වසම නිර්බන්ධිත පරමාණු දෙකක්, ඒවායේ වඩාත්ම ස්ථායී සකස් වීමේදී , එනම් ආකර්ශන බල උපරිම වන අවස්ථාවේදී ඒවායේ න්‍යෂ්ටි අතර දුරෙහි අර්ධයක් වැන්ඩර්වාල් රය හෙවත් නිර්බන්ධිත අරය ලෙස සලකනු ලැබේ.




1.32 රූපය අයඩින් ( $I_2$ ) වල සහසංයුජ අරය හා වැන් ඩ් වාල් අරය

### සහසංයුජ අරය

- රසායනික බන්ධනයක් යනු අණුවක ඕනෑ ම යාබද පරමාණු දෙකක් අතර ආකර්ෂණී ය අනන්තර ක්‍රියාවකි.


### ලෝහක අරය

- සහ ලොහේ මය ව්‍යුහයක, එකිනෙකට යාබද ලෝහ පරමාණු දෙකක් අතර දුරෙහි අර්ධය (න්‍යෂ්ටි දෙකක් අතර දුරෙහි අර්ධය) ලෝහක අරය නම් වේ.




1.33 රූපය ලෝහක අරය

## පරමාණුක අරයෙහි ආවර්තීය නැඹුරුතා



1.34 (a) රූපය ආවර්තිතා වගුවේ පරමාණුක අරයයන්ගේ විචලන (pm වලින්)



1.34 (b) රූපය ආවර්තිතා වගුවේ පරමාණුක අරයයන්ගේ විචලන


## අයනික අරයෙහි ආවර්තීය නැඹුරුතා

|                      |                         |                        |                       |                         |                      |
|----------------------|-------------------------|------------------------|-----------------------|-------------------------|----------------------|
| $Li^+$<br>60<br>152  | $Be^{2+}$<br>31<br>111  |                        | $N^{3-}$<br>171<br>70 | $O^{2-}$<br>140<br>66   | $F^-$<br>136<br>64   |
| $Na^+$<br>95<br>186  | $Mg^{2+}$<br>65<br>160  | $Al^{3+}$<br>50<br>143 |                       | $S^{2-}$<br>184<br>104  | $Cl^-$<br>181<br>99  |
| $K^+$<br>133<br>231  | $Ca^{2+}$<br>99<br>197  | $Ga^{3+}$<br>62<br>122 |                       | $Se^{2-}$<br>198<br>117 | $Br^-$<br>185<br>114 |
| $Rb^+$<br>148<br>244 | $Sr^{2+}$<br>113<br>215 | $In^{3+}$<br>81<br>162 |                       | $Te^{2-}$<br>221<br>137 | $I^-$<br>216<br>133  |

■ කැටායනය ■ ඇනායනය ■ මවු පරමාණුව

1.35 රූපය කැටායන සහ ඇනායනවල අර pm වලින් (මවු පරමාණුවලට සංසන්දනාත්මක ව)


- සම ඉලෙක්ට්‍රෝනික ශ්‍රේණියක් යනු සමාන ඉලෙක්ට්‍රෝන සංඛ්‍යාවක් දරන විශේෂ සමූහයකි.




1.36 රූපය සම ඉලෙක්ට්‍රෝනික ශ්‍රේණියක අර

### අයනීකරණ ශක්තිය

- අයනීකරණ ශක්තිය යනු භූමි අවස්ථාවේ ඇති හුදෙකලා වායුමය පරමාණුවකින් හෝ අයනයකින් ඉලෙක්ට්‍රෝනයක් ඉවත් කිරීමට අවශ්‍ය අවම ශක්තියයි.
- පළමු අයනීකරණ ශක්තිය (I1) යනු උදාසීන වායුමය පරමාණුවකින් ඊට ලිහිල්ව ම බැඳී ඇති ඉලෙක්ට්‍රෝනය ඉවත් කිරීමට අවශ්‍ය අවම ශක්තියයි.




- දෙවැනි අයනීකරණ ශක්තිය යනු වායුමය ද්විසංයුජ කැටයනයක් සැදෙන පරිදි වායුමය ඒකසංයුජ කැටයනයකින් ඊට ලිහිල්ව ම බැඳී ඇති ඉලෙක්ට්‍රෝනයක් ඉවත් කිරීම සඳහා අවශ්‍ය ශක්තියයි.



- අයනීකරණ ශක්තිය බොහෝ විට පරමාණු හෝ අයන මවුලයක් සලකා kJ mol<sup>-1</sup> යන ඒකකයෙන් ප්‍රකාශ කරනු ලැබේ.

### පළමු අයනීකරණ ශක්තිවල ආවර්තීය නැඹුරුතා

- සාමාන්‍යයෙන් ආවර්තයක් හරහා පළමු අයනීකරණ ශක්තිය වැඩි වේ.
- ක්ෂාර ලෝහ ආවර්තයක අවම අයනීකරණ ශක්තිය පෙන්නුම් කරන අතර උච්ච වායුමය අයනීකරණ ශක්තිය උපරිම වේ.
- ආවර්තිතා වගුවේ කවර හෝ කාණ්ඩයක පහළට යත් ම සාමාන්‍යයෙන් පළමු අයනීකරණ ශක්තිය අඩු වෙයි.



1.37 රූපය ආවර්තිතා වගුවේ ප්‍රථම අයනීකරණ ශක්තිවල නැඹුරුව

### ඉලෙක්ට්‍රෝන ලබා ගැනීමේ ශක්තිය

- වායුමය පරමාණුවකට ඉලෙක්ට්‍රෝනයක් එක් කිරීමේ දී සිදු වන ශක්ති විපර්යාසය ඉලෙක්ට්‍රෝන ලබා ගැනීමේ ශක්තිය යනුවෙන් හැඳින්වේ.
- ආවර්තයක් හරහා ඉලෙක්ට්‍රෝන ලබා ගැනීමේ ශක්තියෙහි ධන අගය අඩු වන අතර කාණ්ඩයක් දිගේ පහළට යන විට එම අගය වඩාත් ධන වේ.


$$\text{ඉලෙක්ට්‍රෝන ලබා ගැනීමේ ශක්තිය } (\Delta E_{\text{EG}}) = - \text{ඉලෙක්ට්‍රෝන බන්ධනාංග } (E_A)$$

- ආවර්තයක් හරහා ඉලෙක්ට්‍රෝන බන්ධනාංග වඩාත් ධන වන අතර කාණ්ඩයක් දිගේ පහළට යන විට එහි ධන අගය අඩු වේ.



## විද්‍යුත්-සෘණතාව

- විද්‍යුත්-සෘණතාව අර්ධ දක්වනු ලබන්නේ අණුවක ඇති පරමාණුවක් ඒ වෙත ඉලෙක්ට්‍රෝන ආකර්ෂණය කිරීමට ඇති හැකියාව ලෙස ය.
- පරමාණුවක විද්‍යුත්-සෘණතාව වැඩි වන තරමට, එහි ඉලෙක්ට්‍රෝන ආකර්ෂණය කිරීමේ හැකියාව ද වැඩි ය.
- පෝලිං විද්‍යුත්-සෘණතා පරමාණය ලෙස හැඳින් වේ.
- ආවර්තිතා වගුවේ වමේ සිට දකුණට සමාන්‍යයෙන් සිදු වන්නේ විද්‍යුත්-සෘණතාවෙහි වැඩි වීමකි.
- (විශේෂයෙන් ආන්තරික ලෝහවල) පරමාණුක ක්‍රමාංකයේ වැඩි වීමත් සමඟ විද්‍යුත්-සෘණතාව අඩු වෙයි



1.40 රූපය පෝලිං විද්‍යුත්-සෘණතා අගයයන් හා ආවර්තිතා වගුවේ නැඹුරුතා

### 1.6 වගුව සමීකරණ වල සාරාංශය

| සමීකරණවල සාරාංශය                                                                          |
|-------------------------------------------------------------------------------------------|
| පරමාණුක ක්‍රමාංකය ( $Z$ ) = ප්‍රෝටෝන ගණන = ඉලෙක්ට්‍රෝන ගණන                                |
| ස්කන්ධ ක්‍රමාංකය ( $A$ ) = ප්‍රෝටෝන ගණන ( $Z$ ) + නියුට්‍රෝන ගණන                          |
| 1 u හෝ Da = $1.66054 \times 10^{-24}$ g හා $1 \text{ g} = 6.02214 \times 10^{23}$ u හෝ Da |
| පරමාණුක ස්කන්ධය = $\sum (\text{සමස්ථානික ස්කන්ධය}) \times (\text{සමස්ථානික සුලභතා භාගය})$ |
| ආලෝකයේ ප්‍රවේගය = $c = \lambda \nu = 3.00 \times 10^8 \text{ m s}^{-1}$                   |
| ෆෝටෝනක ශක්තිය = $E = h\nu$                                                                |
| $h$ යනු ප්ලාන්ක් නියතය වේ, එහි අගය $6.626 \times 10^{-34} \text{ (J s)}$                  |